
बाघ का भतीजा 

मार्माइयूक, धारीदार भूरा बिल्ले को एक दिन एक बाघ की तस्वीर 
दिखी. "क्या तुम इस बात पर विश्वास करोगे!" उसने कहा. 

“वो बिल्कुल मेरे जैसा ही दिखता है. उसके कान बिल्कुल मेरे जैसे 
खड़े हैं. उसकी मूंछेँ बाहर निकली हुई हैं - बिल्कुल मेरी ही तरह. 
उसके शरीर पर धारियां हैं -बिल्कुल मेरे शरीर जैसी. 

मार्माइयूक ने तस्वीर को देखा, उसे कई बार पत्रटा, बहुत सोचा 
और फिर उसने अपना मन बना लिया: "ठीक है, चाहें में शाही 
बाघ न हूं - लेकिन मैं कम-से-कम बाघ का भतीजा ज़रूर हूं! 

उस समय से मार्माइयूक खुद को महान समझने लगा. जिस घर में वो 
रहता था वो बिल्लियों से भरा हुआ था - लेकिन वे सभी बिल्लियां 
सामान्य प्रकार की थीं. एक भूरे रंग की, एक ऊपर से सफेद, एक काली 
बिल्ली और उसका काला बच्चा और घर के सबसे ऊपर एक अदरक के 
रंग का बिलला रहता था. लेकिन उनमें से किसी के पास मार्माइयूक - 
बाघ के भतीजे जैसी, नारंगी धारियां नहीं थीं. 

एक शाम जब सभी बिल्लियां छत पर इकट॒ठी हुईं, 
तो वे पूरे दिन के रोमांच के बारे में बात करने लगीं. 
प्रत्येक अपनी-अपनी कहानी सुनाने लगी. 

सफ़ेद बिल्ली ने दूध की उस प्यारी तश्तरी के बारे में बताना 
शुरू किया जो उसने अभी-अभी पी थी. लेकिन मार्माड्यूक ने 
उसे रोक दिया. 

अदरक के रंग वाला बिलला उस दिन अपनी यात्रा के बारे में 
बताने ही वाला था लेकिन मार्माइयूक ने उसे भी रोक दिया. 
सभी बिल्लियों ने सुना: "मेरे चाचा एक बाघ हैं", "मेरे चाचा 

और मैं बाघ हूँ,", "हम क्रीम के अलावा कुछ नहीं पीते,", "हम 
जंगली जानवरों के अलावा और कुछ शिकार नहीं करते हैं 

"मेरे चाचा और मैं...". और इसी तरह की अन्य बातें .... 

छोटा सूटी, काली बिल्ली का बच्चा जो अपनी माँ के साथ 
ऊपर रहता था, अब अपनी जिज्ञासा रोक नहीं सका, और 
उसने शर्माते हुए मार्माड्यूक से पूछा: 


"आपके चाचा किस तरह के बाघ हैं?" 

"अरे वो सबसे बड़े बाघ हैं," मार्माइयूक ने गर्व से उत्तर 
दिया, "वो सभी जंगली जानवरों में सबसे भव्य और 
चतुर हैं 

छोटे काले बिल्ली के बच्चे ने फिर साहस जुटाया और पूछा: 

“आपके चाचा कहां रहते हैं? क्या आपको लगता है कि हम उनसे कभी मिल सकते हैं?” 
"क्यों नहीं? बेशक, तुम उनसे मित्र सकते हो, लेकिन...” लेकिन अब मार्माइयूक को समझ 
में नहीं आया कि वो क्या कहे. 

समस्या यह थी कि वो यह नहीं जानता था कि बाघ कहां रहता था; आखिरकार, उसने 
बाघ को केवल एक तस्वीर में ही देखा था. 

लेकिन सूटी की जिज्ञासा संतुष्ट नहीं हुई: "अच्छा, तुम्हारे चाचा वास्तव में कहां रहते हैं?" 

यदि उस दिन अदरक के रंग वाला बिल्‍ला नहीं होता, तो मार्माइयूक बड़ी मुश्किल में फंस गया 
होता. अदरक के रंग वाला बिलला एक महान शिकारी था और वो मीलों तक हर सड़क और गली 
के चप्पे-चप्पे को जानता था. 

"मुझे पता है!" वो चिल्लाया. “बाघ, चिड़ियाघर में रहता है. वहां पर छोटे-बड़े सभी प्रकार के जंगली 
जानवर रहते हैं. विशेषकर बहुत सारी गोरैए. चिड़ियाघर, मेरी पसंदीदा शिकार की जगह है 

“वो, वो बिल्कुल सही है,” मार्माइयूक ने कहा, “मेरे चाचा चिड़ियाघर में रहते हैं. मैं बस तुम्हें 
यह बताने ही वाला था लेकिन तभी किसी ने मुझे बीच में रोक दिया." 

“चलो हम सब चिड़ियाघर चलें,” अदरक के रंग वाले बिल्ले ने सुझाया. "वहां हम तुम्हारे चाचा 
बाघ को जरूर देखेंगे, और साथ में मैं कुछ गौरैयों का शिकार भी कर सकूंगा." 

फिर अगले दिन, सुबह-सुबह, बिल्लियों का कारवां निकल पड़ा. उन्होंने तीन छतों को पार 
किया, दो पिछवाड़े पार किए, बाड़ में एक छेद के बीच से घुसे और अंत में वे चिड़ियाघर में 
पहुंचे. 

"तुम पहले जाओ," अदरक के रंग वाले बिल्‍्ले ने मार्माइ्यूक से कहा. 
“हमें उसके पास ले चलो. तुम सबसे अच्छी तरह जानते हो कि तुम्हारे 
चाचा कैसे दिखते हैं 

"बेशक," मार्माइयूक ने कहा. “मेरे चाचा सभी जानवरों में सबसे बड़े, 
सबसे सुंदर और सबसे चतुर हैं. लेकिन मेरे बाद!" 

और फिर बिल्लियां बाघ को खोजने के लिए निकल पड़ी. बाघ के भतीजे ने उनकी अगुवाई 
की, उसके बाद काली बिल्ली और उसका बच्चा; फिर भूरे रंग का बिल्ला, और उसके पीछे 
सफेद बिल्ली आई. पीछे से अदरक के रंग वाला बिल्‍ला था. वो रास्ते में गौरैयों का पीछा 
कर रहा था. 

"रुको, वो देखो!" काली बिल्ली का बच्चा अचानक चिल्लाया. “वह कौन है जो पानी से बाहर 
आ रहा है? हे भगवान! ज़रा देखो वो कितना मोटा है. उसका पेट लगभग ज़मीन तक पहुंच 
रहा है! क्‍या वो तुम्हारे चाचा हैं?” 

“क्या, वो मोटा मेंढक?” मार्माइयूक ने नाराज होकर कहा. 
“अरे क्‍या तुम नहीं देख सकते कि उसकी त्वचा कितनी 
चिकनी है, जबकि हम बाघ रोएँदार और धारीदार होते हैं. 
चलो, आगे चलो." 

फिर बिल्लियों का जुलूस आगे बढ़ा. अचानक अदरक के रंग वाला 
बिलल्‍ला रुका. 

"अरे बाप रे, उसे देखो," उसने कहा. "क्या तुम सब उसे देख रहे हो जो 
पेड़ों की चोटी से हमें घूर रहा है?" 

बिल्लियों ने ऊपर देखा और उन्होंने चार पतले लंबे पैरों के अंत में एक 
काले ब्रश वाली पूंछ देखी. 

उससे भी ऊपर उसकी एक बहुत लंबी गर्दन थी. 

ऐसा लगता था कि उस गर्दन का कोई अंत ही नहीं था. 

जब बिल्लियों ने अपना सिर और भी ऊपर उठाया 
तो उन्होंने देखा कि पेड़ों की चोटी से बहुत ऊपर 
दो सींग निकले हुए थे. 

"वो कितना लंबा है?" अदरक के रंग वाले बिल्‍ले ने चिल्‍्लाकर 
कहा. 

"क्या वो आपके चाचा हैं?" 

"बिल्कुल नहीं!" मार्माइयूक गुस्से में चिल्‍्लाया. “क्यों, उस 


जानवर के पंजे तक नहीं हैं - उसके घोड़े जैसे खुर हैं! 
चलो, आगे चलो." 

बिल्लियों ने अपना भ्रमण जारी रखा. वे बाएं और दाएं मुड़ती 
रहीं जब तक कि वे एक पिंजरे के पास नहीं पहुंची. और 
उसमें एक जानवर बैठा था. उसके कान खड़े थे, उसकी मूंछें 
बाहर निकली हुई थीं और वो सिर से पूंछ तक धारीदार था. 

"देखो वो हैं, मेरे बाघ चाचा!" मार्माइयूक चिललाया. “अब, तुम यहीं बैठो और प्रतीक्षा करो. मैं जाकर 
उनसे नमस्ते कहूंगा, थोड़ी देर बात करूंगा और फिर, शायद, मैं तुम लोगों का परिचय भी कराऊं." 


सभी बिल्लियाँ किनारे पर बैठ कर इंतज़ार करने लगीं. मार्माइयूक साहसपूर्वक पिंजरे की ओर 
गया. लेकिन वो जितना करीब गया, वो उतना ही घबराता गया. उसके चाचा निश्चित रूप से 
वास्तविक जीवन में बहुत बड़े और डरावने लग रहे थे. जैसे ही मार्माइयूक करीब पहुंचा, उसके पैर 
लड़खड़ाने लगे क्‍योंकि उसने देखा कि दो बड़ी पीली आंखें उसे टकटकी लगाए घूर रही थीं. 


"हेलो, अंकल टाइगर," मार्माइयूक ने हकलाते हुए कहा. "मैं..." और फिर डर ने उसे गूंगा बना दिया. 

बाघ ने अपनी शक्तिशाली पूंछ से फर्श पर प्रहार किया, अपने 
भयानक नुकीले दांतों को दिखाने के लिए उसने अपने शक्तिशाली 
जबड़े खोले और फिर अचानक पत्थर के पुल पर खाली ड्रमों की 
आवाज की तरह कुछ गड़गड़ाने, जैसे स्वर्ग, गुस्से में चीत्कार कर रहा 
हो आवाज आई... 

बिल्लियां एकदम उछलीं ओर अपना पूरा दम लगाकर दोौड़ीं. 
सफ़ेद, टैबी, काली बिल्ली और उसका बच्चा और अदरक के रंग 
वाला बिल्‍ल्ला अपनी जान बचाकर भागे. 

और उन सबके सामने बाघ का भतीजा भी अपनी जान बचाने 
को भागा. मार्माइयूक इतना डरा हुआ था कि उसने बाघ की 
बात तक नहीं सुनीं. 

दरअसल, बाघ ने अपने भतीजे से जो कहा, वो था "अ-भि-नंदन!" 


